

Brussell, 19 ta' Mejju 2017
(OR. en)

9376/17

DEVGEN 101
ACP 48
RELEX 426

EŻITU TAL-PROĊEDIMENTI

minn:	Segretarjat Ġenerali tal-Kunsill
fi:	19 ta' Mejju 2017
lil:	Delegazzjonijiet
Nru. dok. preċ.: 5535/17	
Suġġett:	Il-Legat tas-Sena Ewropea għall-Iżvilupp 2015: "Id-Dinja Tagħna, id-Dinjità Tagħna, il-Ġejjieni Tagħna" - konkluzjonijiet tal-Kunsill (19 ta' Mejju 2017)

Id-delegazzjonijiet isibu fl-anness il-konkluzjonijiet tal-Kunsill dwar il-Legat tas-Sena Ewropea għall-Iżvilupp 2015: "Id-Dinja Tagħna, id-Dinjità Tagħna, il-Ġejjieni Tagħna", kif adottati mill-Kunsill fit-3540 laqgħa tiegħu li saret fid-19 ta' Mejju 2017.

Konklużjonijiet tal-Kunsill dwar il-Legat tas-Sena Ewropea għall-Iżvilupp 2015:
“Id-Dinja Tagħna, id-Dinjità Tagħna, il-Ġejjieni Tagħna”

1. Il-Kunsill jilqa' r-riżultati pożittivi tar-rapport finali dwar is-Sena Ewropea għall-Iżvilupp 2015 (EYD2015)¹, u jirrikonoxxi l-partecipazzjoni effettiva taċ-ċittadini tal-UE, is-soċjetà ċivili, is-settur privat, l-Istati Membri tal-UE, l-istituzzjonijiet tal-UE u s-sħab madwar id-dinja biex il-kampanja tkun suċċess. Il-Kunsill jieħu nota tal-ħafna kisbiet ta' EYD2015 u - filwaqt li jfakkar fid-Dikjarazzjoni Kongunta tiegħu mal-Parlament u l-Kummissjoni tad-9 ta' Diċembru 2015 - jenfasizza l-importanza li f'kampanji futuri, tkompli l-ħidma fuq dawn il-kisbiet u li jiġu applikati l-lezzjonijiet meħuda u l-aħjar prattiki identifikati fir-rapport.
2. Il-Kunsill jagħraf l-utilità ta' EYD2015 sabiex tgħin biex jiżdied l-appoġġ pubbliku u politiku għall-kooperazzjoni tal-Unjoni ma' pajjiżi li qegħdin jiżviluppaw, fejn il-valutazzjoni tal-approvazzjoni żdiedet għal 89% sal-bidu tal-2016.² Dan l-eżitu huwa partikolarment inkoraġġanti fid-dawl tal-impenn tal-Unjoni li jkompli jkollha rwol ewlieni fit-tmexxija 'l quddiem ta' għadd ta' inizjattivi ta' politika ewlenin godda, inkluż l-Aġenda 2030 għall-Iżvilupp Sostenibbli, il-Ftehim ta' Pariġi dwar it-Tibdil fil-Klima, il-Konsensus Ewropew ġdid dwar l-Iżvilupp kif ukoll l-Istrateġija Globali tal-UE għall-Politika Estera u ta' Sigurtà.
3. Il-Kunsill jilqa' b'mod partikolari l-approċċ innovattiv ta' EYD2015 li ssir hidma mill-qrib u fi sħubija attiva mal-Istati Membri, id-Delegazzjonijiet tal-UE u firxa wiesgħa ta' partijiet ikkonċernati, billi tintuża l-firxa shiħa ta' strumenti ta' komunikazzjoni (b'mod partikolari l-mezzi ta' komunikazzjoni soċjali u dawk awdjovizivi) disponibbli.

¹ 15159/16 - COM (2016) 525 final.

² Ewrobarometru Speċjali 441 (2016).

4. L-edukazzjoni u s-sensibilizzazzjoni għall-iżvilupp huma ċentrali sabiex il-politika dwar l-iżvilupp tkun eqreb taċ-ċittadini tal-UE, fil-promozzjoni ta' fehim aħjar tal-Għanijiet ta' Żvilupp Sostenibbli u fiż-żamma ta' opinjoni pubblika pożittiva rigward il-politika tal-iżvilupp. F'dan ir-rigward, il-programm tal-Kummissjoni msejjaħ Edukazzjoni u Sensibilizzazzjoni għall-Iżvilupp (DEAR) jibqa' rilevanti ħafna.
5. Il-Kunsill jinkoraġġixxi lill-Kummissjoni, anke fid-dawl tat-30 anniversarju tal-Programm Erasmus fl-2017, sabiex tibni fuq inizzjattivi ta' suċċess bħall-istrumenti edukattivi tal-EYD dwar l-iżvilupp u biex tkompli taħdem mill-qrib mal-Istati Membri u d-Delegazzjonijiet tal-UE biex tinforma u ttejjeb il-fehim taċ-ċittadini - bl-istess enfasi fuq iż-żgħażaġh u r-rakkonti bbażati fuq il-persuni - dwar l-azzjonijiet ta' żvilupp sabiex "ħadd ma jithalla barra", filwaqt li tinkoraġġixxi l-parteċipazzjoni diretta u involviment kritiku tagħhom, u trawwem sens ta' responsabbiltà globali kondiviża, solidarjetà u opportunità.
6. F'dan ir-rigward, il-Kunsill ihegġegħ lill-Kummissjoni biex tkompli tibni fuq is-sħubiji stabbiliti matul l-EYD2015, b'mod partikolari mal-Istati Membri, u biex jiġu involuti udjenzi u partijiet ikkonċernati godda, inkluż f'livell lokali, permezz ta' strateġiji u kampanji ta' komunikazzjoni kongunti innovattivi, iffukati fuq il-persuni, interattivi u bbażati fuq il-fatti sabiex jinżammu haġġin il-legat u l-ispirtu tal-EYD2015 u l-motto tagħha: "Id-dinja tagħna, id-dinjità tagħna, il-gejjieni tagħna".
7. Il-Kunsill jappella lill-Kummissjoni biex tippjana, tappoġġa u twettaq kampanja ta' komunikazzjoni u disseminazzjoni effiċjenti, effettiva u inklużiva dwar l-Aġenda 2030 għall-Iżvilupp Sostenibbli u l-Konsensus Ewropew għdid dwar l-Iżvilupp. Barra minn hekk, il-Kunsill jenfasizza l-importanza li jiġu żviluppati messagġi ewlenin kongunti u inizzjattivi kondiviżi għall-oqsma kollha tas-soċjetà sabiex dawn il-politiki importanti ikunu aktar qrib iċ-ċittadini Ewropej, u biex jippromwovu kuxjenza u impenn akbar mis-shab pubbliċi u privati ewlenin.